

Baġit pluriennali tal-UE: II-MPE jippreżentaw il-prioritajiet għall-baġit 2021-2027

- Il-MPE jappellaw għal iżjed fondi għaż-żgħażaq, ir-riċerka, it-tkabbir u l-impjieg i-ġlieda kontra t-tibdil fil-klima
- Rizorsi adegwati għall-finanzjament tal-isfidi l-ġoddha bħall-migrazzjoni, id-difiza, is-sigurtà
- Il-fondi għall-politiki storiċi tal-agrikoltura u l-koeżjoni m'għandhomx jitnaqqsu
- Sorsi ġodda ta' dħul dirett għandhom jissostitwixxu parzjalment il-kontribuzzjonijiet li ġejjin direttament mill-kontribwenti

L-Erbgħa, il-MPE adottaw il-pożizzjoni tagħhom dwar il-baġit pluriennali, inkluž kemm flus għandu jmur għal kull programm.

Il-Parlament jissottolinja li huwa “unit u ppreparat” għan-negożjati mal-ministri tal-istati membri u jiddispjaċi li l-istati membri m'għamlu “ebda progress sinifikattiv” biex jadottaw pożizzjoni komuni bejniethom.

Il-MPE jikkunsidraw il-proposta ppreżentata mill-Kummissjoni bħala punt ta’ tluq, iżda il-livelli ta’ finanzjament proposti “mhux ser jippermettu lill-UE biex tirrispondi għall-isfidi li ġejjin”. Għalhekk il-plenarja ikkonfermat il-prioritajiet li ġejjin (lista mhux eżawżtiva):

- Il-fondi għall-programm ta’ riċerka Orizzont Ewropa għandhom jammontaw għal €120 biljun (il-Kummissjoni proponiet: €83.5 biljun);
- Tkabbir tal-pjan strateġiku ta’ investiment Ewropew (“il-Pjan Juncker”);
- Żieda fil-fondi għall-infrastruttura tat-trasport u l-SMEs;
- Jinżamm il-livelli ta’ finanzjament għall-politici storiċi tal-koeżjoni u l-agrikoltura;
- Irduppjar tar-riżorsi għall-qagħad taż-żgħażaq, u triplikar tar-riżorsi għall-Erasmus+;
- Il-kontribuzzjoni tal-UE għall-mira tal-objettivi dwar il-klima għandha tiġi stabilita għal minimu ta’ 25% tal-infiq fuq il-baġit pluriennali u 30% kemm jista’ jkun malajr, u l-iżżej tard sal-2027.

Sistema ġdida u aktar sempliċi għad-dħul

Il-MPE jisħqu li s-sistema attwali tar-riżorsi proprii tal-UE hija “kumplessa ħafna, inġusta u mhux trasparenti, u kompletament inkomprensibbi għaċċ-ċittadini”.

Sistema ġdida u aktar sempliċi għandha tnaqqas b'mod sostanzjali l-kontribuzzjonijiet diretti bbaż-żi fuq id-dħul nazzjonali gross (GNI) mill-istati membri u tiggarrantixxi finanzjament xieraq tal-infiq tal-UE. Il-parlament approva wkoll it-tnejħiha tar-rebates kollha u mekkaniżmi oħra ta’

korrezzjoni.

Il-MPE talbu biex jiddahħlu rizorsi propri ġodda, bħal waħda bbażata fuq skema ġdida tat-taxxa korporattiva (inkluż it-tassazzjoni ta' kumpanniji kbar fis-settur digitali), fuq dħul mis-Sistema tal-Kummerċ tal-Emissjonijiet u fuq taxxa fuq il-plastik.

Huma jišħqu li d-dħul u l-infiq għandhom jiġu ttrattati bħala pakkett wieħed fin-negozjati.

Dikjarazzjonijiet minn MPE Maltin

Francis Zammit-Dimech (EPP)

"Il-ftehim għall-Qafas Finanzjarju Pluriennali (MFF) huwa kruċjali biex jiġi żgurat li l-fondi meħtieġa għall-inizjattivi ewlenin tal-UE jkunu salvagwardati. Ir-riċerka u l-innovazzjoni huma u għandhom ikunu ta' priorità ewlenija, specjalment meta Malta tinsab lura f'dan ir-rigward. Il-baġit jinkludi wkoll prioritajiet bħall-finanzjament għat-trasport u l-infrastruttura, finanzjament għall-SMEs u t-triplu tal-baġit attwali għall-Programm Erasmus+. Aħna nagħtu l-appoġġ ukoll lill-agrikoltura - politika importanti ħafna għal Malta - li wkoll se żżomm il-finanzjament tagħha mill-MFF."

Marlene Mizzi (S&D)

"L-MFF għandu jindirizza l-isfidi tal-ġurnata attwali, u huwa għalhekk li nemmen li l-pożizzjoni tal-Parlament hija ċara. Għandna bżonn nippromowvu l-Valuri Ewropej tagħna, billi ninvestu aktar rizorsi finanzjarji biex nindirizzaw l-isfidi tal-lum, li jvarjaw mill-qgħad, għall-migrazzjoni u l-bidla fil-klima. Però għandi riservi tiegħi fuq certi emendi li jmorru kontra l-interessi ta' Malta."

Passi li jmiss

Il-Parlament issa huwa lest biex jinnejgo mal-Kunsill biex tintlaħaq pozizzjoni komuni. L-adozzjoni tar-Regolament MFF teħtieg il-kunsens tal-Parlament.

L-MPE jistennew li "jintlaħaq ftehim tajjeb qabel l-elezzjonijiet tal-Parlament Ewropew tal-2019, sabiex jiġi evitat dewmien **b'konsegwenzi serji** għat-tnedija tal-programmi l-ġodda, kif digħi sar fil-passat."

Sfond

Madwar 94% tal-baġit tal-UE jintefaq fuq iċ-ċittadini, ir-reġjuni, il-bljet, il-bdiewa, u n-negozji. L-infiq fuq l-amministrazzjoni tal-UE jammonta għal madwar 6% tat-total.



Għal aktar informazzjoni

It-test adottat ikun disponibbli hawn (ikklikkja fuq 14.11.2018)
Video tad-dibattitu (13.11.2018)
<http://www.europarl.europa.eu/ep-live/en/plenary/search-by-date>
Jan Olbrycht (EPP, PL)
Gérard Deprez (ALDE, BE)
Isabelle Thomas (S&D, FR)
Janusz Lewandowski (EPP, PL)
Fajl dwar il-proċedura
MFF Q&A

Kuntatti

Armin WISDORFF
Press Officer
📞 (+32) 2 28 40924 (BXL)
📞 (+33) 3 881 73780 (STR)
📱 +32 498 98 13 45
✉️ armin.wisdorff@europarl.europa.eu

John SCHRANZ
Press Officer
📞 (+32) 2 28 44264 (BXL)
📞 (+33) 3 881 74076 (STR)
📱 (+32) 498 98 14 02
✉️ john.schranz@europarl.europa.eu
